
संख्याः-8/ गठन/104 /2017/ न०वि०आ०-4921-- झारखण्ड नगरपालिका अधिनियम , 2011 
( झारखण्ड अधिनियम 7, 2012 ) ( यथा संशोधित ) की धारा 3 की उपधारा (2)( स), धारा-4, 5, 6 एवं 8 की 
उपधारा ( 3) में किये गये प्रावधान के आलोक में पलामू जिलान्तर्गत हरिहरगंज अंचल के 05 पंचायत 
के 12 ग्राम यथा- सतगाँवा उर्फ हरिहरगंज , अररूआ कला, अररूआ खूर्द , पाठक वीगहा, विशुनपुर , बेलोदर , 
भगततेंवा, कोशडिहरा, खापकटैया , पीपरा, अम्बा एवं डेमा को मिलाकर विभागीय अधिसूचना 
संख्या-4492 , दिनांक 04 सितम्बर , 2018 ( गजट अधिसूचना संख्या -876 दिनांक -07.09 .2018 ) के द्वारा 
हरिहरगंज नगर पंचायत का गठन किया गया है । 
2. झारखण्ड नगरपालिका अधिनियम, 2011 ( झारखण्ड अधिनियम 07 , 2012 ) (यथा संशोधित) की 
धारा 15 की उपधारा (2)(क ) के परन्तुक में यह प्रावधान है कि राज्य सरकार, अधिसूचना द्वारा पार्षदों 
की संख्या का निर्धारण, अंतिम पूर्ववर्ती जनगणना , जिसके सुसंगत आँकड़े प्रकाशित हो चुके हों , के 
आधार पर अवधारित करेगी। 
3. " झारखण्ड नगरपालिका निर्वाचन एवं चुनाव याचिका नियमावली, 2012 " (यथा संशोधित ) के 
नियम 3 का उपनियम ( 1)( ग)(i) क्रमांक 1 में नगर पंचायतों में प्रादेशिक निर्वाचन क्षेत्रों (वार्डी) के 

गठन का प्रावधान है । उक्त प्रावधान के आलोक में प्रथम 12, 000 की जनसंख्या पर वार्डों की न्यूनतम 
संख्या 11 (ग्यारह ) होगी । इसके पश्चात् प्रत्येक 2, 800 की जनसंख्या पर 1( एक ) अतिरिक्त प्रादेशिक 
निर्वाचन क्षेत्र (वार्ड ) के गठन का प्रावधान है । 
4. उपर्युक्त कंडिका से स्वतः स्पष्ट है कि पार्षदों की संख्या का अवधारण एवं प्रादेशिक निर्वाचन 
क्षेत्रों (वार्डों) की संख्या का विनिश्चय स्वाभाविक रूप से एक - दूसरे के पूरक हैं । 

उक्त प्रावधान के आलोक में हरिहरगंज नगर पंचायत क्षेत्रान्तर्गत पार्षदों की संख्या/ प्रादेशिक 
निर्वाचन क्षेत्रों (वार्डी) की संख्या का अवधारण निम्न रूपेण किया जाता है : 


मानक जनसंख्या 
के आधार पर वार्डों 
की न्यूनतम संख्या 

5. उपर्युक्त अवधारण के आलोक में झारखण्ड नगरपालिका निर्वाचन एवं चुनाव याचिका 
नियमावली, 2012 के अध्याय 2, नियम 3 के तहत् वर्ष 2011 की जनगणना के आँकड़ों के आधार पर 
हरिहरगंज नगर पंचायत में प्रादेशिक निर्वाचन क्षेत्रों ( वार्डों) की संख्या 16 एवं पार्षदों की संख्या भी 
16 निर्धारित की जाती है । 

झारखण्ड राज्यपाल के आदेश से , 


अजय कुमार सिंह, 
सरकार के सचिव । 

